

IL-ĠIMGHA

TAS-VI ĠIMGHA MATUL IS-SENA

Salmodija tal-Ġimgħa tat-II ġimgħa

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Twajjeb il-Mulej: bierku ismu!

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Twajjeb il-Mulej: bierku ismu!

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qċaċet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Twajjeb il-Mulej: bierku ismu!

Ejjew inqimuh u ninxteħtu quddiemu,
għarkubbtejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Twajjeb il-Mulej: bierku ismu!

M'hux li kontu illum tisimgħu leħnu!

"La twebbsux qalbkom bħal fMeriba,
bħal dakinhar fMassa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Twajjeb il-Mulej: bierku ismu!

Għal erbghin sena domt nistmellu dan in-nisel;
u jien għedt: 'Qalbu mhassra dan il-poplu,
u triqati ma jagħrfux.'
Għalhekk ħlift fl-għadab tiegħi:
Ma jidħlux fil-mistrieħ tiegħi!"

Ant. Twajjeb il-Mulej: bierku ismu!

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Twajjeb il-Mulej: bierku ismu!

UFFIĊĠU TAL-QARI

V/. O Alla, ejja eħlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

I. **Billejl jew kmieni ma' sbiħ il-jum**
Il-lehen, li fil-għodu kmieni widdeb
lil Pietru ħati w qanqlu għall-indiema,
qieghed isejjah lilna wkoll biex nersqu

quddiemek, Sid il-ħniena.

Fis-skiet tal-lejl inżilt, Mulej, mis-sema
gejt fostna bniedem biex tkun dawl id-dinja,
b'mewtek irbaħt il-mewt, u s-sliem u l-ħajja
raddejt lil kull min jindem.

Feddej għażiż, bil-grazzja tiegħek aghmel
li ruħna teħles minn kull dlam ta' ħażen,
ħa tgħix fid-dawl qaddis il-ħajja vera
ta' wlied is-saltna mbierka.

Ġieħ lill-Missier, u lilek, Kristu Ibnu,
u lill-Ispirtu s-Santu Farag tagħna:
it-tlieta Alla wieħed, għajn ħanina
ta' paċi w dawl u ħajja. Ammen.

II. *Matul il-jum*

Dawl tal-glorja ta' Missierek,
Verb ta' dejjem, ejja fostna,
għax mingħajr il-grazzja tiegħek
jaqgħu fuqna d-dlam u l-biża'.

Jekk nimitlew bl-Ispirtu tiegħek,
jiġi Alla jgħammar fina,
u jsaħħaħna bħal fortizza
kontra l-ħbit ta' l-għadu tagħna.

Hekk il-ħajja w ħtiġijieha
ma jħarbtux is-sliem ta' ruħna,
izda ngħixu hienja w kwieti
fil-ħarsien tal-liġi tiegħek.

Ġieħ u sebħ għal dejjem, Kristu,
Sultan twajjeb, jintradd lilek,
lill-Missier, u lill-Ispirtu
Difensur u Farag tagħna. Ammen.

SALMODIJA

Ant. 1: Mulej, la twiddibnix fis-saħna tiegħek.

Salm 37 (38)

I

Mulej, la ćcanfarnix fil-korla tiegħek, *
la twiddibnix fis-saħna tiegħek!
Għax il-vleġeġ daħlu fija, *
u idek tagħfas fuqi.

Xejn m'hu sħiħ f'ġismi minħabba l-għadab tiegħek; *
m'hemmx saħħa f'għadmi minħabba htijiet.
Għax dñubiet telgħu 'l fuq minn rasi, *
bħal toqol kbir għalija jagħfsu fuqi.
Glorja.

Ant. 1: Mulej, la twiddibnix fis-saħna tiegħek.

Ant. 2: Sidi, quddiemek hi x-xewqa kollha tiegħi.

II

Irejżħu u jdennu l-ġrieħi tiegħi, *
ħtija tal-bluha tiegħi.
Ninsab milwi u mifni għall-aħħar; *
il-jum kollu ngħaddih fid-dwejjaq.

Għax qabadni ħruq f'ġenbejja, *
u xejn sħiħ ma għandi f'ġismi.
Mifni nħossni u mfarrak għalkollox; *
ngħajjat minħabba t-tferfir ta' qalbi.

Sidi, quddiemek hi x-xewqa kollha tiegħi; *
it-tnehid tiegħi m'hux moħbi minnek.
Qalbi tħabbat, saħħti ħallietni, *
id-dawl ta' għajnejja wkoll naqasni.
Fħiebi u sħabi mill-mard tiegħi jitgerrxu; *

qrabati jzommu 'l bogħod minni.
Xibka hejjewli dawk li jonsbuli ħajti, †
iqassu fuqi dawk li jixtiquli d-deni, *
il-ħin kollu l-qerq inassu.

Glorja.

Ant. 2: Sidi, quddiemek hi x-xewqa kollha tiegħi.

Ant. 3: Htijiċi nistqarrhom; Sidi, la thallinix, inti s-salvazzjoni tiegħi.

III

Imma jien bħal trux li ma jismax; *
bħal imbikkem li ma jiftaħx ħalqu.
Nagħmilha ta' wieħed li ma jismax, *
bħal wieħed li xejn ma għandu xi jgħid.

Għax fik, Mulej, jien nittama; *
int li twieġeb, Sid u Alla tiegħi.
Jien għedt: "Ma jifirħux minħabba fija, *
ma jiftaħrux fuqi jekk riġli jogħtor."
Għax jien wasalt biex naqa'; *
u tbatijiet dejjem quddiem għajnejja.

Htijiċi jien nistqarrhom; *
nithasseb fuq id-dnub tiegħi.

Tqawwew dawk li għal xejn b'xejn huma kontrija; *
zdiedu dawk li għal xejn jobogħduni;
dawk li jrodduli għall-ġid id-deni; *
dawk li jiqfuli għax nimxi sewwa.

La thallinix, Mulej; *
Alla tiegħi, titbegħidx minni.
Fittex agħtini l-għajnuna, *
Sidi, is-salvazzjoni tiegħi.
Glorja.

Ant. 3: Htijiċi nistqarrhom; Sidi, la thallinix, inti s-salvazzjoni tiegħi.

V/. Għejew għajnejja jistennew is-salvazzjoni tiegħek.

R/. U l-wegħda tal-ġustizzja tiegħek.

LEZZJONI 1

Qari mill-Ktieb tal-Proverbji **Prov 15:8-9. 16-17. 25-26. 29. 33; 16:1-9; 17:5**

Il-bniedem quddiem Alla

Il-Mulej jistkerrah is-sagrificċju tal-ħżiena, imma jitgħaxxaq bit-talb tat-tajbin. Il-Mulej jistkerrah l-imġiba tal-ħżiena, imma jhobb lil min ifittex is-sewwa.

Aħjar titkellem il-ftit bil-biża tal-Mulej, milli jkollok teżor kbir bl-inkwiet miegħu. Aħjar platt ħaxix mogħti bl-imħabba, minn gendus smin bil-mibgħeda miegħu.

Il-Mulej iġarraf id-dar tal-kburin, imma jzomm sħaħ il-ħitan ta' l-armla. Il-Mulej jistkerrah il-ħsibijiet tal-ħżiena, imma jitgħaxxaq bi kliem it-tajbin.

Il-Mulej jitbiegħed mill-ħżiena, imma jisma' t-talb tal-ġusti.

Il-biża' tal-Mulej hu tagħlim il-għerf, u biex tasal għall-ġieħ trid tiċċekken.

Il-bniedem jista' jfassal ħsibijietu, imma l-Mulej iqegħedlu l-kliem fuq ilsien. Kulma jagħmel il-bniedem hu safi f'għajnejh, imma l-Mulej jaf x'tiswa qalbu. Halli f'idejn il-Mulej il-ħidma tiegħek, u jseħħu ħsibijietek. Kulma għamel il-Mulej għamlu bi ħsieb, saħansitra għal jum il-hemm.

Il-Mulej jistkerrah lil min hu mkabbar, illum jew għada ma jehlishiex. Bit-tjieba u l-fedeltà tpatti għall-ħtija, u bil-biża' tal-Mulej taħrab il-ħażen.

Min jogħgob lill-Mulej bl-imġiba tiegħu, ukoll ma' l-għedewwa jzomm is-sliem. Aħjar il-ftit bis-sewwa, minn ħafna qligħ bid-dnewwa. Il-bniedem jaħseb u jfassal triqtu, imma l-Mulej imexxih minnha.

Min jidħak bil-fqir, ikasbar lil min ħalqu; min jifraħ bid-deni, iħallas għalih.

RESPONSORJU Dewt 6:12b. 13a; Prov 15:33

R/. Tinsiex il-Mulej li ħarġek mill-Eġittu, mill-art tal-jasar. * Ibża' mill-Mulej Alla tiegħek; lilu aqdi.

V/. Il-biża' tal-Mulej hu tagħlim il-għerf, u biex tasal għall-ġieħ trid tiċċekken. * Ibża' mill-Mulej Alla tiegħek; lilu aqdi.

LEZZJONI II

Qari mit-Trattati ta' l-Isqof Santu Wistin fuq l-Ewwel Ittra ta' San Ġwann

F'Alla jintemmu x-xewqat ta' qalbna

X'wegħda saritilna? *Inkunu bħalu*, bħal Alla, *ghax narawh kif inhu*. Daqshekk tgħid il-kelma: x'inhu fih innifsu dan il-kliem, il-qalb biss tista' taħsbu. U jekk kliem San Ġwann ma hu xejn hdejn dak li hu Alla, meta aħna tant anqas fil-merti minn San Ġwann?

Ha nergħu mela nikkunsidraw il-kliem kollu hlewwa ta' San Ġwann, ha nergħu nfittxu dik il-hlewwa li ma titfissirx bil-kliem imma li timla u tgħallem il-qalb; issa ma nistgħux naraw u nifhmu x'għad inkunu, nistgħu biss nixtquh u nittamawh.

Il-ħajja kollha tan-nisrani tajjeb hi ħajja ta' tama; dak li jixtqu u jittama ma jarahx imma, għax jixtqu, iħejji ruħu biex itemm xewqtu u jikseb dak li tixtqu malli jarah.

Meta inti trid timla xi xkora u taf li għandek ħafna x'timla fiha, int tipprova twessa' l-ixkora, jew il-borża, jew dak li jkollok; taf x'għandek x'titfa' fl-ixkora u tara li l-ixkora m'hux se tesgħu kollu, u għalhekk tipprova twessagħha ha tesgħalek aktar. Hekk jigrri dwar Alla: aktar ma jgħaddi ż-żmien, aktar tikber fina x-xewqa ta' Alla, u aktar ma tikber ix-xewqa ta' Alla, aktar titwessa' r-ruħ, u aktar ma titwessa' r-ruħ, aktar tista' timtela b'Alla.

Nixtqu mela 'l Alla, ħuti, għax għandna nimtlew b'Alla. Isimgħu lil San Pawl jgħidilna kif wessa' qalbu biex ikun jista' jilqa' fih Dak li kien ġej għandu: *M'iniex ngħid li jiena ga ksibtu 'l Kristu jew li jien ga perfett, ħuti, ma jidhirlix li dan ga lhaqtu*.

X'qed tagħmel mela, San Pawl, f'din il-ħajja, jekk għad ma lhaqtux 'il Kristu? *Haga wahda ngħid*, iwieġeb l-Appostlu, *waqt li ninsa 'l ta' warajja kollu, jiena nagħmel ħilti kollha biex nilhaq dak li hemm quddiem; nigri 'l quddiem lejn it-tmiem biex nikseb il-premju*. Mela San Pawl jgħidilna li qed jagħmel ħiltu biex jilhaq dak li hemm quddiemu, biex jigrri 'l quddiem, għax kien iħossu dgħajjef wisq biex jikseb *dak li l-għajn qatt ma rat u widna qatt ma semgħet u dak li qatt ma tnissel f'qalb il-bniedem*.

Ngħixu ħajjitna kollha nittamaw; iżda daqshekk nimxu 'l quddiem bit-tama qaddisa, daqskemm noftmu x-xewqat tagħna mill-imħabba tad-dinja. Għedna ga darb'oħra: battal dak li trid timla; tbattal mill-ħażen biex timtela bit-tajjeb.

Ara, il-Mulej irid jimliek bl-għasel; imma, jekk int mimli ħall, fejn se tqiegħed l-għasel? Trid tbattal il-garra minn dak li fiha, u tnaddafha sewwa, u toġtokha, biex tkun nadifa biżżejjed ha timlieha b'haġa oħra.

Insejnhulu ghasel, jew deheb, jew inbid, dak li bih se nimitlew, kliemna qatt ma' jista' jfisser dak li rridu ngħidu meta ngħidu li nimitlew b'Alla. U x'irridu nfissru meta ngħidu l-kelma "Alla"? Huma żewġ sillabi biss, imma bihom infissru dak kollu li ahna nittamaw. Kulma qatt nistgħu ngħidu fuq Alla, hu dejjem wisq anqas minn Alla: inwessgħu qalbna għalih, biex meta jiġi, jimliena bih innifsu: hekk *inkunu bħalu għax narawh kif inhu*.

RESPONSORJU Salm 36(37):4-5a

R/. Qiegħed fil-Mulej l-għaxqa tiegħek, * U jagħtik dak li tixtieq qalbek.

V/. Erhi fil-Mulej it-triq tiegħek, afda fih, * U jagħtik dak li tixtieq qalbek.

TALBA

O Alla, int tajtna kelma li tagħmel l-għamara tiegħek fir-ruħ sewwa u safja: aghmel li, bil-grazzja tiegħek, jisthoqqilna li tghammar fina. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu. Hallelujah.

INNU

Kristu, dawl tassew, bla bidu,
int li ħlaqt id-dawl, ismagħna:
dawal bik il-jum li bdejna,
ħa ngħadduh għall-glorja tiegħek.

Bil-għajnuna tiegħek, għadda
dlam il-lejl minn fuq wiċċ artna;

iż-żerniq bi bjuda fietla
kesa d-djar u r-raba' tagħna.

Digà ntfew il-kwiekeb kollha,
qtar in-nida jleqq bil-ħmura;
taħt in-nar tax-xemx li tielgħa
qed jitliegħeb fwar il-ħajja.

Int il-jum tal-jiem, o Alla,
dawl u dija fik innifsek:
sebħ u ġmiel il-libsa tiegħek,
xemx saltnatek qatt ma tinżel.

Iddi fuqna, Dawl ta' dejjem,
u heġġiġna b'nar imħabbtek,
biex naraw fil-glorja lilek,
lill-Missier u lill-Ispirtu. Ammen.

SALMODIJA

Ant. 1: Qalb maqsuma u sogħbiena ma twarrabhiex, o Alla.

Salm 50 (51)

Ikollok ħniena minni, o Alla, fi tjubitek; *
fil-kobor tal-ħniena tiegħek ħassar ħtijieti.
Aħsilni kollni mill-ħtija tiegħi; *
naddafni mid-dnub tiegħi.

Għax jien nagħrafhom ħtijieti; *
id-dnub tiegħi dejjem quddiemi.
Kontrik biss jiena dnibt, *
u dak li hu ħażin f'għajnejk għamilt.
Hekk jingħaraf is-sewwa tal-kelma tiegħek, *
u bla tebgħa jidher il-ħaqq tiegħek.

Ara, jiena ssawwart fil-ħtija, *
u fid-dnub nislitni omni.
Int li tħobb il-qalb sinciera, *
għallimni l-għerf fil-fond ta' qalbi.

Roxxi bl-ilma, u nissaffa; *
aħsilni, u aktar mis-silġ nibjad.
Aħmel li nisma' l-ferħ u l-hena, *
biex għadmi, li int sħaqt, jithenna.

Dawwar wiċċek minn htijiet; *
ħassar ħżuniti kollha.
Ohloq fija qalb safja, o Alla, *
u spirtu qawwi ġedded fija.

La twarrabnix minn quddiemek; *
tneħħix minni l-ispirtu qaddis tiegħek.
Roddli l-hena tas-salvazzjoni tiegħek, *
u bi spirtu qalbieni wettaqni.

Lill-midinbin ngħallem triqatek, *
u l-ħatjin lejך jerggħu lura.
Eħlisni mill-piena tal-mewt, o Alla, †
Alla tas-salvazzjoni tiegħi; *
u lsieni jfaħħar il-ġustizzja tiegħek.

Iftaħli xufftejja, Sidi, *
u fommi jxandar it-tifhir tiegħek.
Għax lilek ma jogħġbokx is-sagrificċju; *
noffrilek vittmi maħruqa, u ma tilqagħhomx.
Is-sagrificċju tiegħi, o Alla, hu l-qalb niedma; *
qalb maqsuma u sogħbiena ma twarrabhiex, o Alla.

Aħmel il-ġid lil Sijon fi tjubitek; *
erġa' ibni l-ħitan ta' Ġerusalemm.
Mbagħad tilqa' bil-qalb vittmi xierqa, †
sagrificċji ta' vittmi maħruqa u mitmuma; *
mbagħad joffrulek għoġiela fuq l-artal tiegħek.
Glorja.

Ant. 1: Qalb maqsuma u sogħbiena ma twarrabhiex, o Alla.

Ant. 2: Fil-korla tiegħek, Mulej, ġib quddiem għajnejk il-ħniena.

Kantiku Hab 3:2-4. 13a. 15-19

Mulej, waslet f'widnejja l-fama tiegħek, *
mill-għemil tiegħek jiena bżajt, Mulej.
Sa ftit snin oħra ġeddu, †
sa ftit snin oħra għarrfu! *
Fil-korla, ġib quddiem għajnejk il-ħniena.
Alla ġej minn Teman, *
mill-muntanja Faran ġej il-Qaddis.

Sebħu jiksi s-smewwiet, *
foħritu tiksi l-art.
Dijietu qisha dawl, minn idu jleħħu r-ragġi: *
hemmhekk tinsab moħbija l-qawwa tiegħu.

Int hrigt biex issalva l-poplu tiegħek, *
issalva l-midluk tiegħek.
Għaddejt biż-żwiemel tiegħek fuq il-baħar, *
fuq it-tqalligh ta' l-ilmijiet kotrana.

Jien smajt, u hassejt fija roghda kbira, *
għal dan il-hoss xufftejja bdew jirtoghdu;
hassejt għadmi jitmermer, *
il-passi tiegħi bdew jitriegħdu tahti.
Noqgħod bil-kwiet nistenna jum l-għawġ *
li għad ifegġ għall-ġens li qed jishaqna.

U mqar jekk ebda nwar ma trodd it-tina, *
u xejn ma jagħtu d-dwieli,
u l-frott tas-siġar taż-żebbuġ iqarraq, *
u r-raba' xejn ma jibqa' jrodd għall-ikel,
u l-merħla tghib mill-mandra, *
u bhejjem ma jkunx hemm fl-istalel tagħhom,
imma jien xorta nifraħ fil-Mulej, *
nithenna f'Alla, is-salvazzjoni tiegħi!

Il-Mulej Sidi huwa l-qawwa tiegħi; †
riglejja jagħmilhomli bħal taç-criev, *

u jmessi l-passi tiegħi u fuq l-għoljiet.
Glorja.

Ant. 2: Fil-korla tiegħek, Mulej, ġib quddiem għajnejk il-ħniena.

Ant. 3: Glorja lill-Mulej Alla f'Ġerusalemm, il-belt qaddisa tiegħu.

Salm 147 (147B)

Sebbaħ, Ġerusalemm, il-Mulej; *
faħħar 'l Alla tiegħek, Sijon!

Hu jsaħħaħ l-istaneg ta' bwiebek, *
u jbierek ġewwa fik 'l uliedek.
Hu jqiegħed fis-sliem it-trufijiet ta' artek, *
u lilek bl-aħjar qamħ ixebbgħek.
Hu jibgħat fuq l-art il-kmand tiegħu; *
bil-ħeffa tigri l-kelma tiegħu.

Jibgħat is-silġ bħas-suf; *
ixerred bħar-rmied il-ġlata.
Jitfa' s-silġ bħal frak tal-ħobż; *
u jagħqad l-ilma bil-kesħa tiegħu.
Isamma' kelmtu, u jinħall is-silġ; *
jonfoħ ir-riħ tiegħu, u jġiri l-ilma!

Hu jxandar kelmtu lil Ġakobb, *
l-liġijiet u d-digrieti tiegħu lil Izrael.
Ma għamel hekk ma' ebda poplu; *
lil ħadd ma għarraf id-digrieti tiegħu.
Glorja.

Ant. 3: Glorja lill-Mulej Alla f'Ġerusalemm, il-belt qaddisa tiegħu.

LEZZJONI QASIRA

Ef 2:13-16

Issa, fi Kristu Ġesù, intom, li darba kontu 'l bogħod, issa tqarribtu, bis-saħħa tad-demmi ta' Kristu. Għax hu l-paċi tagħna, hu, li minna t-tnejn għamel poplu wiehed billi garraf il-ħajt li kien jifridna, il-mibegħda ta' bejnietna, u ħassar fil-ġisem tiegħu l-liġi bil-kmandamenti u l-preċetti tagħha, biex mit-tnejn jaħlaq fih innifsu ħolqien wiehed, bniedem ġdid, billi jġib il-paċi u jerga'

jħabbibna ma' Alla, it-tnejn f' ġisem wieħed, permezz tas-salib, bil-qerda tal-mibegħda ta' bejnietna fih innifsu.

RESPONSORJU QASIR

R/. Insejjaħ lil Alla l-Għoli, * Alla, li jieħu ħsiebi. Insejjaħ.

V/. Jibgħat mis-sema jsalvani. * Alla, li jieħu ħsiebi. Glorja. Insejjaħ.

Ant. tal-kantiku ta' Żakkarija:

Fil-qalb ħanina tiegħu, Alla tagħna ġie jżurna mill-għoli bħax-xemx tielgħa.

Imbierək il-Mulej, Alla ta' Izrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f' dar David, qaddej tiegħu,
bħalma kien wiegħed fl-imgħoddi *
b' fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-gustizzja u l-qdusija quddiemu.
U inti, tfajjel, tissejjaħ profeta ta' l-Għoli; *
għax tmur qabel il-Mulej biex tħejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnubiethom,
ħierga mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *

u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Fil-qalb ħanina tiegħu, Alla tagħna gie jżurna mill-għoli bhax-xemx tielgħa.

PREĊI

Kristu, li xerred demmu għalina, bl-Ispirtu s-Santu offra lilu nnifsu lill-Missier biex inaddaf il-kuxjenza tagħna mill-għemil mejjet. Nadurawh, u b'qalb sinċiera ngħidulu:

Ir-rieda tiegħek, Mulej, hi s-sliem tagħna.

Fi tjubitek, Mulej, tajtna ġurnata ġdida:

- agħtina wkoll il-grazzja li nibdew ħajja ġdida.

Int ħlaqt kollox, u qiegħed iżżomm kollox bil-provvidenza tiegħek:

- ifthilna għajnejna biex fil-ħlejjaq kollha nilmħu s-sigill etern tiegħek.

Int b'demmek wettaqt il-patt il-ġdid li jibqa' għal dejjem:

- zommna dejjem fidili ma' dan il-patt billi nagħmlu f'kollox ir-rieda tiegħek.

Meta kont fuq is-salib ħriġt minn ġenbek demm u ilma:

- b'din il-għajna tas-salvazzjoni naddafna minn dnubietna u ferraħ il-belt ta' Alla.

Missierna

Talba

O Alla, li tista' kollox, agħmel li għal dejjem mal-qaddisin tiegħek isehħilna nagħtuk wisq aħjar minn issa t-tiħir li qegħdin noffrulek f'din il-għodwa. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu S-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem. Ammen.

IT-TALB TA' NOFS IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filghodu

INNU

Spirtu s-Santu, li int Alla
wiehed mal-Missier u l-Iben,
ejja xxerred ġewwa fina,
ħalli bik ilkoll timliena.

Bi kliem fommna, b'qalbna w ruhna,
nerfġhu lejġ it-tifħir tagħna;
int kebbisna b'nar imħabbtek,
u nxerduħ fl-oħrajn madwarna.

Kun id-dawl li ġtina l-ġħarfa
tal-Missier u l-Iben tieġħu:
żomm qawwija l-fidi tagħna
fik, l-Ispirtu li ġej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ ġum, tagħnih bid-dija;
f'nofsu żzejnu b'dawl ihagġeġ.

Iżda itfi l-ġħadab fina,
taffi s-shana ta' kull deni,
agħti s-saħħa 'l min hu dgħajjed,
ġib is-sliem tassew fi qlubna.

Isma' talbna, Missier twajjed,
w int, Waħdieni tieġħu u daqsu,
li ta' dejjem hi salnatkom
ma' l-Ispirtu Farag tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tiddil lill-ħlejjaq triegi:
lil kull siegħa tal-gurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjed,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant.1 Tkun it-tjieba tiegħek il-farag tiegħi, skond il-wegħda tiegħek.

Salm 118 (119): 73-80 X (Jod)

Idejk għamluni u sawwruni; *
fehemni u għallimni l-kmandamenti tiegħek.
Jarani u jifraħ min għandu l-biża' tiegħek, *
għax jiena ttamajt fil-kelma tiegħek.

Jien naf, Mulej, li ġusti d-digrieti tiegħek; *
u li skond is-sewwa għakkistni.
Tkun it-tjieba tiegħek il-farag tiegħi, *
skond il-wegħda li għamilt mal-qaddej tiegħek,
Tiġi fuqi tjubitek, biex ikolli l-ħajja; *
għax il-liġi tiegħek hi l-għaxqa tiegħi.
Jistħu l-kburin, li bil-qerq jaħqruni; *
imma jien naħseb fil-preċetti tiegħek.

Ħa jduru lejja dawk li jibzghu minnek, *
dawk li jagħrfu l-preċetti tiegħek.

Tkun qalbi bla htija fil-kmandamenti tieghek, *
biex ma jkollix ghax nisthi.
Glorja.

Ant.1 Tkun it-tjieba tieghek il-faraġ tieghi, skond il-weghda tieghek.

Ant.2 Alla tieghi, harisni minn dawk li jqumu ghalija.

Salm 58 (59):2-5. 10-11. 17-18

Ehlsni mill-ghedewwa, o Alla tieghi, *
harisni minn dawk li jqumu ghalija.
Ehlsni minn dawk li jaghmlu l-hazen, *
salvani min-nies qattiela.

Ghax huma jinhibew biex jonsbuli hajti, †
nies qalila jingemghu kontrija; *
u dan, Mulej, bla tort u bla htija tieghi.
Ghalkemm jien bla htija, *
huma jigru u jlestu ghalija.

Imma int, Mulej ta' l-ezercti, †
Alla ta' Izrael, qum, *
ejja u ara b'ghajnejk.
Qawwa tieghi, jiena lilek nistenna, *
ghax int, Alla, fortizza tieghi.
Alla tieghi, imhabba tieghi, jigi jilqaghni; *
jurini Alla l-ghedewwa tieghi mirbuha.
Izda jien nghanni lill-qawwa tieghek; *
nghanni ferhan fil-ghodu lit-tjieba tieghek;
ghax int sirt fortizza ghalija, *
kenn tieghi f'jum id-dwejjaq.
Qawwa tieghi, lilek ferhan nghanni; †
ghax inti, Alla, fortizza tieghi, *
Alla tieghi, mhabba tieghi!
Glorja.

Ant.2 Alla tieghi, harisni minn dawk li jqumu ghalija.

Ant.3 Hieni l-bniedem li Alla jwiddbu; hu jaghmillek gerha, izda mbaghad jorbothielek.

Salm 59 (60)

O Alla, inti warrabtna u kissirtna, *
ghadabt għalina; erga' dur lejna!

Int heżhiżt l-art u xaqqaqtha; *
sewwi l-qsim tagħha, għax saret herba.
Urejt l-iebes lill-poplu tiegħek, *
sqejtna nbid li jsakkar.

Waqqaft stendard għal dawk li jibzghu minnek, *
biex lejħ jaħarbu u jitbiegħdu mill-ark,
biex ikunu meħlusa l-gheżież tiegħek; *
għinna bil-leminja tiegħek u wegibna!

Tkellem Alla fis-santwarju tiegħu: †
"Ferħan nieħu b'sehmi lil Sikem, *
nagħmel oqsmi mill-wied ta' Sukkot.
Tiegħi hu Gilgħad, tiegħi Manasse, †
Efrajm hu l-elm u ta' rasi, *
u Ġuda x-xettru tiegħi.
Mowab lenbija fejn ninħasel, †
fuq Edom inqiegħed il-qorq tiegħi, *
fuq Filistja nifraħ rebbieħ!"

Min se jwassalni fil-belt bis-swar? *
Min se jeħodni sa Edom?
M'hux int, o Alla, li warrabtna, *
u li m'għadikx toħroġ ma' l-eżerċi tagħna?

Agħtina l-għajnuna kontra l-għadu; *
għax xejn ma tiswa l-għajnuna tal-bniedem.
Bl-għajnuna ta' Alla nuru ħilitna; *
hu li jishaq l-għedewwa tagħna.
Glorja.

Ant.3 Hieni l-bniedem li Alla jwiddbu; hu jagħmillek ġerħa, iżda mbaġhad jorbothielek.

Fid-Disgha ta' filghodu

LEZZJONI QASIRA Dewt 1:31b

Kif bniedem jerfa' lil ibnu, hekk refgħek il-Mulej, Alla tiegħek, matul it-triq kollha li minnha għaddejt.

V/. Żommni skond il-wegħda tiegħek, Mulej, biex nibqa' haj.

R/. Thallix bla temma t-tama tiegħi.

Talba

Mulej Ġesù Kristu, madwar id-disgha ta' filghodu ħaduk għall-mewt tas-salib biex hekk issalva d-dinja; fiċ-ċokon tagħna nitolbuk biex dejjem tagħtina l-maħfra tiegħek għal ħtjietna l-imghoddija, u tharisna bla heda għal li ġej. Int li tgħix u ssaltan għal dejjem ta' dejjem. Ammen.

F'Nofsinhar

LEZZJONI QASIRA

Bar 4:28-29

Bħalma fittixtu li titbiegħdu minn Alla, hekk issa duru lejha u fittxuh b'hegga għaxar darbiet aqwa. Għax dak li bagħat fuqkom dan l-hemm kollu, hekk għad isalvakom, għall-ferħ tagħkom bla tmiem.

V/. Għand il-Mulej hemm it-tjieba.

R/. U l-fidwa għandu bil-kotra.

Talba

Mulej Ġesù Kristu, meta sallbuk, għalkemm bla ħtija, biex tifdina, minn nofsinhar 'il quddiem waqgħet dalma kbira fuq il-pajjiz kollu; aghmel li dejjem jiddi fina dak id-dawl li bih jisthoqqilna naslu fil-ħajja ta' dejjem. Int li tgħix u ssaltan għal dejjem ta' dejjem. Ammen.

Fit-Tlieta ta' wara nofsinhar

LEZZJONI QASIRA Għerf 1:13-15

Il-mewt m'hix opra ta' Alla, u Alla ma jhux gost meta l-hajjin imutu. Hu halaq kollox biex jibqa', u l-kreaturi ghamilhom qawwija u shah: fihom m'hemmx il-velenu tal-qerda, u fuq l-art il-mewt ma kellhiex tahkem. Ghax dak li hu tajjeb ghandu jibqa' ghal dejjem.

V/. Il-Mulej helisli 'l hajti mill-mewt.

R/. Jien nimxi quddiemu fl-art tal-hajjin.

Talba

Mulej Gesu Kristu, int hfirt lill-halliel it-tajjeb ghax nidem, u, wara li miet fuq is-salib, dahhaltu fis-saltna tieghek; ahna wkoll nistqarru li ahna midinbin, u b'fiducja kbira nitolbuk biex wara l-mewt taghna tilqaghna fl-hena tal-genna. Int li tgħix u ssaltan għal dejjem ta' dejjem. Ammen.

Inbierku l-Mulej

R/. Inroddu hajr lil Alla.

L-GHASAR

V/. O Alla, ejja ehlisni.

R/. Mulej, fittex ghinni.

Glorja. Kif kien mill-bidu. Hallelujah.

INNU

Nizzuk hajr, Mulej, li tajtna
jum ta' xoghol fil-għalqa tieghek:
frott il-hidma noffruh lilek,
bhal qaddejja umli tieghek.

Rodd, għalhekk, il-hlas imwieghed
lill-haddiema li qdewk sewwa,
biex ifahhru 'l min qabbadhom,
Sid hanin u qalbu tajba.

Int li qiegħed issejħilna,
għax h̄las kbir hemm jistenniena,
għinna nerfġhu l-piż li jmissna,
kun is-serħ wara t-tbatija.

Ġieħ u sebħ għal dejjem, Kristu,
Sultan twajjeb, jintradd lilek,
lill-Missier, u lill-Ispirtu
Difensur u Farag tagħna. Ammen.

SALMODIJA

Ant. 1: Mulej, eħlisli 'l ħajti mill-mewt, u 'l riġlejja mit-tfixkil.

Salm 114 (116A)

Inħobb il-Mulej, *
għax sama' lehen it-thannin tiegħi;
għaliex hu tani widen *
fil-jum li fih sejjaħtlu.
Il-ħbula tal-mewt dawwruni, †
l-irbit ta' l-Imwiet ħakimni; *
fin-niket u l-hemm sibt ruħi.
Imma isem il-Mulej sejjaħt: *
"Mulej, nitobok, salvani!"

Ħanin il-Mulej, u ġust; *
twajjeb hu Alla tagħna.
Iħares id-dgħajfa l-Mulej; *
jien kont magħkus, u hu ħelisni.

Erga', ruħ tiegħi, għall-mistrieh tiegħek, *
għax il-Mulej għamillek il-ġid.
Għax mill-mewt ħelisli 'l ħajti, *
lil għajnejja mid-dmugħ u 'l riġlejja mit-tfixkil.
Jien nimxi quddiem il-Mulej *
f'art il-ħajjin.

Glorja lill-Missier, u lill-Iben, *

u lill-Ispirtu s-Santu.
Kif kien mill-bidu, issa u dejjem, *
u jibqa' għal dejjem ta' dejjem. Ammen.

Ant. 1: Mulej, eħlisli 'l ħajti mill-mewt, u 'l riġlejja mit-tfixkil.

Ant. 2: L-għajnuna tiegħi mingħand il-Mulej, li għamel is-sema u l-art.

Salm 120 (121)

Nerfa' għajnejja lejn l-għoljiet; *
mnejn se tigini l-għajnuna?
L-għajnuna tiegħi mingħand il-Mulej, *
li għamel is-sema u l-art.

Ma jħalli qatt li riġlek jogħtor; *
ma jongħosx dak li jħarsek.
Ara, la jongħos u lanqas jorqod *
dak li jħares lil Izrael.

Il-Mulej hu dak li jħarsek; *
il-Mulej hu d-dell tiegħek fuq lemintek.
Ma tolqtokx ix-xemx binhar, *
anqas il-qamar billejl.

Iħarsek il-Mulej minn kull deni; *
hu jħarislek ħajtek.
Il-Mulej iħarsek fil-ħruġ u d-dħul tiegħek, *
minn issa u għal dejjem.

Glorja.

Ant. 2: L-għajnuna tiegħi mingħand il-Mulej, li għamel is-sema u l-art.

Ant. 3: Sewwa u veri t-triqat tiegħek, Sultan tal-ġnus.

Kantiku Apok 15:3-4

Kbar u ta' l-għageb l-għemejjel tiegħek, *
Mulej, Alla li tista' kollox;
sewwa u veri t-triqat tiegħek, *
Sultan tal-ġnus.

Min, Mulej, ma jibżax minn ismek? *
Min ma jsebbħux?
Għaliex int waħdek qaddis; †
u l-ġnus kollha jiġu jinxtehtu quddiemek, *
għax magħrufa saru l-ġudizzji tiegħek.
Glorja.

Ant. 3: Sewwa u veri t-triqat tiegħek, Sultan tal-ġnus.

LEZZJONI QASIRA

1 Kor 2:7-10a

Aħna ngħallmu l-għerf ta' Alla moħbi f'misteru, li Alla fassal mill-bidunett għas-sebħ tagħna, għerf li ebda wiehed mill-mexxejja ta' din id-dinja ma għarfu; għax kieku għarfuh, qatt ma kienu se jsallbu l-Mulej tas-sebħ. Imma, bħalma hu miktub, aħna nħabbru dak li għajn qatt ma rat u widna qatt ma semgħet, dak li qatt ma tnissel f'qalb il-bniedem, u li Alla lesta għal dawk li jhobbuh. Għax lilna Alla wrihulna permezz ta' l-Ispirtu.

RESPONSORJU QASIR

R/. Kristu miet għal dnubietna, * Biex iressaqna lejn Alla. Kristu.

V/. Tawh il-mewt fil-ġisem, imma ħa l-ħajja fir-ruħ. * Biex iressaqna lejn Alla.
Glorja. Kristu.

Ant. tal-kantiku ta' Marija:

Ftakar, Mulej, fil-ħniena tiegħek, bħalma wegħedt lil missirijietna.

Ruħi tfahħar il-kobor tal-Mulej, *
u l-ispirtu tiegħi jifraħ f'Alla s-Salvatur tiegħi,
għax hu xeħet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjajli hienja.

Għax is-Setgħani għamel miegħi hwejjeġ kbar; *
qaddis hu l-isem tiegħu.

Il-ħniena tiegħu tinfirex f'kull żmien *

fuq dawk li jibzghu minnu.

Hu wera l-qawwa ta' drieghu, *
xerred lil dawk li huma mkabbra f'qalbhom.
Nizzel is-setghana minn fuq it-tron taghhom, *
u gholla c-ckejknin.
Mela b'kull gid lil min hu bil-guh, *
u l-ghonja baghathom 'il barra b'xejn.
Ha hsieb Izrael, qaddej tieghu, *
ghax ftakar fil-hniena tieghu
- bhalma wieghed lil missirijetna - *
b'rizq Abraham u nisl u ghal dejjem.
Glorja.

Ant. tal-kantiku ta' Marija:

Ftakar, Mulej, fil-hniena tieghek, bhalma wegheadt lil missirijetna.

PRECI

Inbierku lil Kristu Sidna, li fit-tjieba u l-hniena tieghu jixxotta d-dmugh ta' min hu fin-niket. Nitolbuh bl-imhabba kollha u bl-umiltà ta' qalbna:

Mulej, henn ghall-poplu tieghek.

Mulej Gesu, inti l-farag ta' l-imsejknin:

- aghti kas tal-biki tal-foqra tieghek.

Alla hanin, jasal quddiemek it-tnehid tal-moribondi:

- ibaghtilhom l-anglu tieghek biex jieqaf maghhom.

Aghmel li l-eziljati u r-rifugjati kollha jhossu l-provvidenza tieghek:

- reggagghom lejn art twelidhom sa ma tilqagghom fil-patrija tas-sema.

Aghti l-grazzja lill-midinbin imsejkna biex jintrebhu minn imhabbtek:

- erga' habbibhom mieghek u mal-Knisja tieghek.

Uri tjubitek lil hutna l-mejtin u salvahom:

- ha jkollhom ix-xorti li jiksbu l-fidwa shiha.

Missierna

Talba

O Alla, fl-iskandlu tas-salib inti wrejt b'mod ta' l-ghageb l-gherf tieghek bla qjies; aghmel li nifhmu sewwa l-glorja tal-Feddej taghna fil-passjoni tieghu, biex qatt ma jonqosna l-kuragg li niftahru bis-salib ta' l-istess Ibnek Gesu Kristu Sidna,

li miegħek jgħix u jsaltan flimkien ma' l-Ispirtu S-Santu, Alla, għal dejjem ta' dejjem. Ammen.

Gheluq

Il-Mulej iberikna, iħarisna minn kull deni, u jwassalna għall-ħajja ta' dejjem. Ammen.

TALBA TA' GHELUQ IL-JUM IL-ĠIMGHA

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

*Wara dan il-versett tal-bidu tkun haġa tajba jekk isir l-eżami tal-kuxjenza, li fiċ-
celebrazzjoni fil-komun jista' jidhol fl-att penitenzjali skond il-formoli wżati fil-
Quddiesa.*

ATT PENITENZJALI

1. *Issir l-istedina għall-penitenza.*

Huti, ejjew nagħharfu ħtjietna.

Isir ftit tas-skiet. Imbagħad kulhadd flimkien jistqarr:

Nistqarr 'l Alla li jista' kollox,

u lilkom, ħuti, li jiena dnibt ħafna bil-ħsieb,

bil-kliem, bl-egħmil u billi hallejt dmirijeti:

iħabbtu fuq sidirhom

ħtija tiegħi, ħtija tiegħi, bl-ikbar ħtija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, ħuti, biex titolbu għalija lill-Mulej Alla tagħna.

Tingħata l-assoluzzjoni:

Ihenn għalina Alla li jista' kollox,

jaħfrilna dnubietna, u jwassalna għall-ħajja ta' dejjem.

R/. Ammen.

Jew

II. *Issir l-istedina għall-penitenza.*

Huti, ejjew nagharfu htijietna.

Isir ftit tas-skiet. Imbagħad jingħad:

V. Henn għalina, Mulej

R. Għax dnibna kontra tiegħek.

V. Uri lilna, Mulej, it-tjieba tiegħek.

R. U s-salvazzjoni tiegħek agh̃tina.

Tingħata l-assoluzzjoni:

Ihenn għalina Alla li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

Jew

III. *Issir l-istedina għall-penitenza.*

Huti, ejjew nagharfu htijietna.

Isir ftit tas-skiet. Imbagħad jingħadu dawn l-invokazzjonijiet, jew oħrajn:

Int li kont mibgħut biex tfejjaq il-bnedmin ta' qalbhom niedma: Mulej, ħniena.

R. Mulej, ħniena.

Int li ġejt biex issejjaħ il-midinbin: Kristu ħniena.

R. Kristu ħniena.

Int li qiegħed fil-lemin tal-Missier, biex tidħol għalina: Mulej ħniena.

R. Mulej, ħniena.

Tingħata l-assoluzzjoni:

Ihenn għalina, Alla, li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

INNU

Wara dan il-jum li tajtna,
nitolbuk, ħallieq ta' kollox,
biex fit-tjieba kbira tiegħek
tghasses fuqna u tieqaf magħna.

Fik u bik jistrieħu qlubna,
jibqgħu jhossu l-kenn ta' mħabbtek,
sabiex għada minn filgħodu
jisbħu jgħannu l-glorja tiegħek.

Bierek jiemna b'sahħa tajba,
żid il-ħegħa ta' ħajjitna,
u bid-dija tiegħek dawwal
dlam il-lejl li riesaq fuqna.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu farag tagħna. **Ammen.**

SALMODIJA

Barra Ż.GĦ.:

Ant. Binhar u bil-lejl, Mulej, nitniehed quddiemek.

Ż.GĦ.:

Ant. Hallelujah, hallelujah, hallelujah.

Salm 87 (88)

Talba fil-mard

Din hi s-siegħa tagħkom u s-setgħa tad-dlamijiet. (Lq 22:53)

Mulej, Alla tiegħi, binhar jien ngħajjat, *
billejl jien nitniehed quddiemek.

Ha tasal it-talba tiegħi għandek, *
agħti widen għat-talba tiegħi.

Għax ruhi mimlija bl-hemm, *
lejn il-qabar qed toqrob ħajti.

Jien magħdud ma' min nieżel fil-ħofra, *
sirt qisni bniedem bla saħħa.

Fost il-mejtin hu friexi, *
bħall-maqtulin mimduda fil-qabar,
li fihom ma tiftakarx iżjed *
u m'humiex aktar taħt idejk.

Inti xħettni f'qiegħ il-ħofra, *

fid-dlamijiet, f'qiegħ l-art.
Fuqi tagħfas il-qilla tiegħek, *
fuqi tfajt l-imwieg kollha tiegħek.

Ħadtli 'l ħbiebi 'l bogħod minni, *
għamilti ni ħaġa ta' l-għajb għalihom;
ninsab magħluq, u ma nistax noħroġ; *
għajnejja mdallma bl-għali.
Lilek, Mulej, kuljum insejjaħ, *
lejk immidd idejja.

Tagħmel int għegubijiet mal-mejtin, *
jew se jqumu l-erwieħ biex ifaħħruk?
Tixxandar fil-qabar it-tjieba tiegħek, *
jew f'post it-telfien il-fedeltà tiegħek?
Jingħarfu fid-dlam l-għegubijiet tiegħek, *
jew f'art il-minsija l-gustizzja tiegħek?

Imma jien, Mulej, lejk ngħajjat, *
fil-ghodu għandek tasal it-talba tiegħi.
Għaliex, Mulej, twarrabni, *
u taħbi wiċċek minni?

Imsejken jien, u qisni mejjet sa minn zgħożiti, *
inhossni mifni, mgħobbi bil-biża' tiegħek.
Għaddiet minn fuqi l-qilla tiegħek, *
fnietni l-imgiba tiegħek tal-biża'.
Kuljum bħall-ilma jdawwruni, *
flimkien minn kull naħa jagħlquni.
Int beghidit minni l-ħbieb u l-qraba, *
shabi huma d-dlamijiet.
Glorja.

Barra Z.GĦ.:

Ant. Binhar u bil-lejl, Mulej, nitniehed quddiemek.

Z.GĦ:

Ant. Hallelujah, hallelujah, hallelujah.

LEZZJONI QASIRA Ġer 14:9

Int qiegħed f'nofsna, Mulej, u aħna msemija għalik: la tħalliniex, Mulej, Alla tagħna.

RESPONSORJU QASIR

Barra żmien il-Għid:

R. F'idejk, Mulej, * Jien nerħi ruħi. F'idejk.

V. Int teħlisni, Mulej, Alla tas-sewwa, * Jien nerħi ruħi. Glorja. F'idejk.

F'Ħadd il-Għid u l-ottava jingħad:

Ant. Dan hu l-jum li għamel il-Mulej; Ħa nifirĦu u nithennew fihĦ Hallelujah.

Fi żmien il-Għid:

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. * Hallelujah, hallelujah. Glorja. F'idejk.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (Ż.Għ. hallelujah).

KANTIKU EVANGELIKU

Lq. 2,29-32

Kristu dawl tal-ġnus u glorja ta' Israel

Issa, o Sid, tista' tħalli l-qaddej tiegħek *

imur fis-sliem, skond kelmttek;

għaliex għajnejja raw *

is-salvazzjoni tiegħek,

li int hejjejt *

għall-popli kollha:

dawl biex idawwal il-ġnus, *

u glorja tal-poplu tiegħek Israel.

Glorja.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (Ż.Għ. hallelujah).

Talba

Agħtina, o Alla li tista' kollox, li b'qalbna kollha ningħaqdu haġa waħda ma' Ibnek midfun, biex jisthoqqilna nqumu miegħu f'haġja ġdida. Hu li jgħix u jsaltan għal dejjem ta' dejjem. **R/. Ammen.**

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjeb.

R. Ammen.

Fl-aħħarnett, mingħajr versett u talba, tingħad waħda mill-antifoni tal-Madonna.

Omm helwa ta' Kristu l-Feddej,
int bieb illi jagħti għas-sema,
int kewkba tal-baħar, Marija!
Harisna mill-waqgħa, kun magħna,
għajnuna tal-poplu l-maħtur,
li b'għageb nissilt 'il min halqek
fis-siegħa li lqajt it-tislina
li tak Gabrijel, u bqajt xebba,
kif qabel, hekk wara t-tnissil.
Henn, Omm, għal uliedek midinba.

jew

Is-sliem, o Sultana
tas-sema, Sidt l-angli;
int l-għerq u l-bieb safi
mnejn ġie dawl id-dinja.
O Vergni glorjuża,
ta' ġmiel u sbuħija,
is-sliem għalik! Itlob
lil Kristu għalina.

jew

Sliem għalik, Sultana, omm tal-ħniena;
haġja, hlewwa u tama tagħna, sliem għalik.
Lilek ingħajtu,
għaliex aħna tturufnati, ulied Eva.
Lilek nitniehdu, aħna li nibku u nolflu
f'dan il-wied ta' dmugħ.

Ejja, mela, avukata tagħna,
dawwar lejna
daww il-ghajnejn tiegħek tal-ħniena;
u wrina, wara dan it-turufnament,
lil Ġesu', frott imbierek tal-ġuf tiegħek.
O Ħanina, o pija, o ħelwa Verġni Marija.

jew

Taħt il-ħarsien tiegħek nistkennu,
Omm qaddisa ta' Alla:
la twarrabx minn quddiemek
it-talb li nagħmlulek fi ħtiġijietna,
u eħlisna dejjem minn kull tiġrib,
o Verġni glorjuża u mbierka.